

مولانا نعیم صدیقی

میں نے محسن انسانیت کیوں لکھی

آپ کا لفظ کیوں سامنے ہے۔

آپ کو معلوم ہے ناں کہ اس دور کے اہل دانش نے لفظ کے ذریعے کو پھر کراس میں پہاڑ جیسی تھیں
ڈھونڈ نکالی ہیں۔ جیسے سائنس دانوں نے ایٹم کو بھانپ کر تو انائی کے لامحدود خزانوں کی دریافت کر لی ہے
ماہرین علم اللفظ کہتے ہیں کہ لفظ دو ایک طرہ سے لکھیں اور تین چار نقطوں یا زبان سے ادا ہونے والے
آوازوں کا نام نہیں۔ لفظ بڑی عظیم حقیقت ہے اور اس کے کوششے اور اثرات بے پایاں لفظ
رلا دیتا ہے، ہنس دیتا ہے، رلا دیتا ہے، ملا دیتا ہے، انقلاب برپا کر دیتا ہے۔ بات ٹھیک ہے،
آخر کن بھی تو ایک لفظ ہی تھا جس کے ادا ہوتے ہی طوفان وجود عدم کے بند توڑ کر نکلا تو کیا سے کیا
ہو گیا۔ خیر یہ بات اگر اور آگے چلی تو بہت دھڑکا نکلے گی۔

کہتا یہ تھا کہ اہل پنجاب کی کہادت کے مطابق جہاں کیوں آیا، رلائی چھڑائی۔ تو کی خدا نخواستہ
آپ کا ارادہ کوئی رلائی پھیرنے کا ہے، اگر ایسا ہے تو ما سپراندا خلیفہ۔ مگر سپر تو اٹھائی ہی نہیں جاتی
سپر انداختی کیا ہوگی۔ ہم کو ایک لفظ اللہ کے آٹھ رشتہ محبت و مروت میں بندھے ہیں، ہم کیسے
رلا سکتے ہیں۔ ہم طریں تو اس لفظ بلند و برتر اور اس اسم اعظم کی تو ہمیں ہوگی۔ یوں اللہ دے ایسے بھی
بہت ہیں جو اللہ وعدہ لا شریک سے بہت گہرے تعلق رکھتے ہیں اور جل اللہ کو تھامے ہوئے ہیں
مگر اس اللہ کے دوسرے پرستاروں سے رلا تے بھڑتے بھی ہیں۔ عام حالات میں منہ و مہر اب کے
معاذ سے لاؤ سپیکر کے ذریعے رلا تے ہیں، مذاقات سے تکفیر و تقصیر کے ہتھیار استعمال کرتے ہیں، پروردگار
سے نفرت انگیز پیغامات اور پوسٹر جھپڑاتے اور پھیلاتے ہیں، اور کوئی اچھا موقع ملے تو پھیرے اور لٹھے
لے کر پورا جہاد بھی کر گزرتے ہیں جیسے کہ کراچی کی ایک مسجد میں کچھ دن قبل ہوا، اور پنجاب میں ذرا پہلے
ہو چکا ہے۔ انہیں اللہ والوں کی برکت سے برطانیہ میں ایک مسجد میں تغل ڈال دیا گیا ہے تاکہ امت
محمدیہ سے منسوب خود پرست تقصیر عامہ کا باعث نہ بنیں۔ مسجد کے باہر بے غیرت ہے۔ مسجد کے

دروازے کھلے تو یہ تمام مقدس اکھاڑ بن جائے۔ خدا کے سامنے عاجزی اور اس کے بندوں سے محبت کرنے کے مرکز میں طہرہ بھڑکانی؟ — واہ رے مسلمانو!

گورڈرا غور کیا تو خیال آیا کہ آپ جیسے شریف النفس برادر عزیز کی مجھ سے کیا لڑائی۔ بات کچھ ادا ہے۔ شاید مصلحت یہ ہو کہ تم علمی اور عملی لحاظ سے جس سطح پر ہو، اس پر ہوتے ہوئے سرکارِ عالمین صلی اللہ علیہ وسلم کا فردِ شخیصت پر علم اٹھانے کی تم نے جرأت کیسے کی؟

سچی بات یہ ہے اس بارے میں حدودِ جبر کی جھبک مجھ میں پہلے بھی تھی اور سیرتِ پاک کے شوق چننا اب کی کتاب لکھنے کے بعد بھی یہ احساس میرے ساتھ لگا ہوا ہے کہ تم کہاں اور کہاں وہ انسانِ اعظم۔ بہر حال اب جبکہ کتاب لکھی جا چکی ہے اور چند ایڈیشن اس کے پھیل چکے، اب تم اسے واپس تو نکل نہیں سکتا۔ اب مجھے اور آپ کو یہی دعا کرنی چاہیے کہ ایک فقیر پر تفسیر کی اس سہمی حقیر کو اللہ تعالیٰ قبول فرمائے۔

اچھا تو اصل دعا، آپ کا یہ تھا! — اگے خطوطِ وعدانی میں آپ نے لکھا ہے۔ ”جذبہ محرکہ؟“ مگر اس کا جواب تو سیدھا سا ہے اور نہ سیرت نگارِ مسلمان کا جواب ایک ہی ہوگا۔ میں نے جو کچھ لکھا حضورؐ سے محبت کی بنا پر، ادا آپ کے پیغام کو عام کرنے اور آپ کی زندگی کا نمونہ دوسروں کے سامنے رکھنے کے شوق کے ماتحت لکھا۔

البتہ میں اپنے ذاتی تجربہ کو بھی بیان کرتا ہوں، جیسا کہ آپ کا منشا ہے۔ سال اب مجھے یاد نہیں، غالباً ماہنامہ فاران کا سیرتِ غیر نگار جس کے لیے مجھ سے برادرِ دم مولانا ماہرِ نقاد ری نے مضمون لکھنے کی فرمائش کی۔ کسی رسالے کے لیے محض ایک مضمون لکھ دینا سیرت نگاری کے بھاری کام کے مقابلے میں ذرا سہل امر ہے۔ چنانچہ میں نے دو ایک کتابوں کا مطالعہ کیا اور مضمون لکھ دیا۔ پچھلے سارے دورِ کار میں میرا طریقہ یہ رہا ہے کہ نظم ہو یا نثر، دینی مقالات کا دائرہ ہو یا ادبی نگارش کا، اپنی طبیعت کی مضمون ساخت کے تحت میں نے ہمیشہ کوئی ایسی راہ

نظم مضمون دراصل میرے اس طرزِ فکر پر مبنی تھا جسے میں نے برکتِ ملی ہالی لاہور میں سیرت کے جلسے میں ۱۹۹۱ء (سنہ ۱۴۱۲ھ) پیش کیا تھا۔ اس جلسے میں خاص طور پر مجھے یاد ہے کہ سیرت کمیٹی میں پٹی دالے مولانا عبد الباقی قرشی مرحوم موجود تھے، اور انھوں نے ایک جواں سال نوخیز مقرر کی تقریر کو ٹھوڑی بات پر دیکھ کر بڑے غور و تعجب سے سنا اور یوں معلوم ہوتا تھا کہ مسلسل سوچ بچار میں ہیں۔

میں نے محسن انسانیت کیوں لکھی

لکھائی چاہی یا کوئی ایسا پہلو بھانسنے کی فکر کی جو عام طور پر لکھنے والوں کی ترجیحات کی زد سے باہر ہو۔ عنوان سوچے تو اسی طرح، اسلوب لکھنے کے تو اسی طرح، مواد اور ہیئت کا انتخاب کیا تو اسی طرح، کچھ ایسے ہی نقطہ نظر سے مطالعہ سیرت کرتے ہوئے میرا نقشہ مضمون بنا۔

ادھر یہ مضمون چھپا اور ادھر احباب نے زبانی اور بذریعہ غلط فرائض کرنا شروع کیا کہ اسی طرز پر مکمل سیرت مرتب کرو۔ اتنے بھاری بھر کم کام کو ہاتھ ڈالنا کچھ آسان نہیں ہوتا۔ میں اپنی روحانی اور جسمانی دونوں طرح کی کمزوریوں کو جانتا تھا، اس وجہ سے تعاقب کرنے والی فراکشوں سے بھاگتا رہا۔ مگر بھاگتے بھاگتے لیکامیک کیا دیکھتا ہوں کہ سرگردھا کے احباب — چوہدری محمد یونس صاحب جناب اسعد گیلانی، چوہدری محمد مسلم صاحب اور حکیم عبدالرحمان صاحب نے — آگے سے میرا راستہ روک لیا۔ بہت ٹال ٹول کی، مگر چند روز بعد یہ وفد اس حکم کے ساتھ موجود کہ لکھو! بعض مشکلات کے تذکرے۔ انھوں نے کہا کہ اچھا ان مشکلات کو حل کرنے کی تدبیریں بھی ہم کرتے ہیں۔ یہاں تک انھوں نے کاغذ میرے سامنے رکھا اور قلم تقویا، اور پھر چند روز بعد پورٹ مانگنے لگے کہ کتنا کام ہوا! یعنی جیسے جیل میں کوڑی گمرانی کے تحت بان ٹٹنے کی مشقت لی جاتی ہے، ایسی ہی کوڑی گمرانی اور بے رحمانہ انتساب نے مجھے ایسا بوجھ اٹھانے پر مجبور کر دیا جو میری قوت سے کہیں زیادہ تھا۔ کام ہو گیا تو اس لیے کہ تائید ازبندی برسر عمل تھی۔ تو اب اگر میں یہ کہوں کہ محسن انسانیت کا مصنف تنہا میں نہیں ہوں بلکہ تذکرہ چار یا بھی ہیں اور وہ سارے زلفاء بھی جن کی اجتماعی فراکش کی نمائندگی یہ حضرات کر رہے تھے۔ ان حضرات کے محبت آمیز تقاضوں نے جو غلطی ابارادہ پیدا کی ہے، حضور صلی اللہ علیہ وسلم کی ذات والاصفات اور سیرت پر تجلیات کی محبت و کشش اسے مضبوط کر کے پیرائے عمل میں لانے کا باعث بنی۔

حیرت کی بابت یہ ہے کہ دائم المرین آدمی ہوں، اور مارشل لاء کے حادثے نے ذہنی طور پر بہت مجرد کر رکھا تھا یہاں تک کہ کام چھوڑ دیا تھا، اور سوچا کرتا تھا کہ سلطان وقت کا مزاج یہ چاہتا ہے اور اسی کے سامان کر رہا ہے کہ یہاں علم و ادب نہ ہو، بلکہ لوگ جہالت، تاب ہو کر رہیں اور ایمان ہو بھی تو اتنا زور دار نہ ہو کہ فسق و فجور کو فروغ نہ مل سکے اور جمہوریت اگر ہے تو اس شکل میں کہ جبریت اور فطائیت انسانی فیروں پر جوتے برساتی رہے، تو پھر ایسے حال میں خواہ مخواہ خون بگر گھلانے اور دماغ کھپانے کا کیا حاصل! یہ ذرا مایوسانہ زاویہ نگاہ تھا، مگر فی الحقیقت اس کی تسخیر اجتناب کی روح تھی۔ یہ ایک قلم چھوڑ پڑتا تھا۔ یہ بھی مطالعہ سیرت کو تازہ کر لینے کا فیضان تھا

کماں یا وسارنا احتجاج کا سلسلہ لڑنا، اور ایک نئے نشہ سہولیت کے ساتھ میں نے قلم اٹھایا کہ میں اسی پھوٹے سبب اور بظاہر بے ضرر ہتھیار سے تلوار کی دھار توڑ دوں گا۔ چنانچہ اب آپ خام مارشل لاکے ماحول میں میری اس کیفیت کو سامنے رکھ کر محض انسانیت کو دیکھیں تو آپ محسوس کریں گے کہ میں نے اپنے حقے کا کام کر دیا۔ کام بھی اس حالت میں کیا کہ کتاب کا بیشتر حصہ میں نے پبلنگ پریسٹ کو، بیشتر کو گاوٹیکہ بنا کر، دونوں جانب تپائیوں پر کتابیں اور کاغذات لٹک کر پڑھنے، نوٹ لینے اور مختلف ابواب کا کامیاب تجربہ کیا۔ اس کام کو کرتے ہوئے دل کی گہرائیوں میں ایک مسرت محسوس ہوتی اور پھر عالم باطن میں کچھ ایسے احوال بھی گزرے کہ جن سے مجھے یہ امید بندھ گئی کہ مجھے زیارتِ حرمین کی سعادت ملے گی۔ تشکر اللہ کہ خداوندِ کریم کی طرف سے مجھے دو مرتبہ یہ سعادت ملی، اگرچہ ظاہری لحاظ سے ایک سفر کے لیے بھی میرے پاس زادِ راہ نہ تھا۔

اصل بات تو رہی جاتی ہے!

محض انسانیت میں نے کیوں لکھی کا جو پہلو آپ دریافت کرنا چاہتے ہیں وہ یہ ہے کہ اس سے مقصود کیا تھا؟ ترتیب و تدوین میں کیا اصول پیش نظر رہے۔ سواب میں نمبر وار عرض کرتا ہوں۔

۱۔ میں نے دیکھا کہ عام طور پر جلسوں میں مقررین کا سارا زور تقریر اس نقطے پر صرف ہوتا تھا اور اب بھی ہوتا ہے) کہ سرورِ عالم صلی اللہ علیہ وسلم کا درجہ بہت ہی بلند ہے، وہ ذاتِ اقدس بیشمالِ خوجیوں سے آراستہ ہے بلکہ اس سلسلے میں قرآن و حدیث کی مراحتوں سے آگے بڑھ کر کچھ ایسے اسرار و معارف بیان کیے جاتے کہ جن کی وجہ سے یہی محسوس ہوتا کہ نمودِ باللہ خدا اور بمطیٰ میں بس یہی کچھ انیس بیس کا فرق ہے۔

میں نے سوچا کہ حضور کی ذات، آپ کے نام اور پیغام کو ایسے انداز سے پیش کرنا چاہیے کہ جس سے اس احساس کی آبیاری ہو کہ حضور جس مشن پر مامور ہوئے تھے، حضور کے بعد اسی کی عبادت پروری امت ہے اور اس بنا پر اس کے لیے لازم ہے کہ وہ حضور کی میرت اور اسوہ اور تعلیم کو سمجھ کر اسے اپنانے کی طرف متوجہ ہو۔ میرا مقصد یہ بھی تھا کہ حضور کی شخصیت اور میرت کے آئینے میں کبھی ہم اپنی صورتوں پر بھی غور کریں اور دیکھیں کہ یہ کتنی منح ہو گئی ہیں۔ حضور جس طرح کے انسان تیار کرتے رہے تھے، اور جس طرح کے محب اور چیر و اور امتی اپنے لیے چاہتے تھے، ہم دیے نہیں رہے ہیں۔ ایک طرف حضور سے والہانہ محبت اور دوسری طرف حضور کے خلق، حضور کے مسلک اور حضور کے مشن سے انحراف، یہ ایک ایسے تضاد کی خلیج ہے کہ جلد از جلد ٹپٹنے کے لیے

رسالتِ نبوی پر ایمان لانے والے ہر شخص کو بھرپور رکشش کرنی چاہیے۔

۲۔ میرے مطالعہ سیرت نے مجھ پر یہ واضح کیا کہ ہسید المرسلین کی سیرت، کسی ایسے فرد کی سیرت نہ تھی جو تارک الدنیا ہو، یا دنیا کی سرگرمیوں میں رہتے ہوئے کشمکشِ حیات سے کنارہ کش رہ کر محض اپنی گھریلو یا معاشی زندگی کی حدود میں سکوڑ کر رہنے والے شخص کی سیرت نہ تھی جو مذہبی، سیاسی، معاشی اور معاشرتی دائرے میں پائی جانے والی برائیوں کے لیے روادار اور زندگی کے ہر شعبے کی رزم خیز و مشر میں غیر جانبدار ہو کر جیا ہو۔ بخلاف اس کے اس سید الانس یا انسانِ اعظم نے خلافت و جہالت کے درخت کی اعتقادی جڑوں کے خلاف اپنی انقلابی دعوت کا تیر حرکت میں لانے کے بعد پھر اس کی تمام شاخوں اور کوئیوں تک لڑائی جاری رکھی اور اس محاربہ عظیم کے فائدے پر فتح مہیوں نے آگے بڑھ کر اس کے گلے میں ہار ڈالے۔

۳۔ میں دیکھتا تھا کہ اعظم کی عرق ریزیوں سے مرتب شاہ سیرت کے دفتر میں واقعات و احوال اور سنین در حال کے تذکرے اس طرح آراستہ ملتے تھے جیسے عجائب گھروں میں چنیزیں تڑپنے سے رکھی جاتی ہیں اور ایک ایک شے اہتماماً خوب واضح ہوتی ہے۔ مگر ان سارے اجزاء کے ملنے سے جو عالم مصطفویٰ یا "جہان محمدی" مرتب ہوتا ہے وہ بحیثیت مجموعی ایک جیتی جاگتی دنیا کی طرح سامنے نہیں آتا جیسے کسی باغ کی سیر کرتے ہوئے ایک ایک درخت اور پھولوں کی ایک ایک کیاری کی تازہ ترین کو خوب اچھی طرح دکھائی جائے مگر پورے چمن کے مجموعی منظر نظر افروز اور اس کے حسن ترتیب اور اس کے محل وقوع کو دیکھا دکھایا نہ جاسکے۔ میں نے چاہا کہ سیرتِ پاک کے بکھرے ہوئے اجزاء نہ دکھائے جائیں بلکہ اپنے تاریک کوئل کی کلیت کے جمال سے بھی بہرہ اندوز کرنے کی بری بھلی سعی کروں۔

۴۔ میں نے یہ بھی محسوس کیا کہ سیرت کو لکھنے والے اور پڑھنے والے اور بیان کرنے والے اور سننے والے کچھ اس طرح بیان کرتے ہیں کہ زیادہ سے زیادہ ایک مذہب کا شعور ابھرتا ہے، اور اس میں زیادہ سے زیادہ کچھ عقیدتوں اور کچھ عبادتوں اور کچھ اخلاقیات کی چمک دمک دکھائی دیتی ہے مگر ایسا نہیں معلوم ہوتا کہ سرورِ عالم نے بہ حیثیت امام تہذیب حق اپنی انقلابی دعوت کے ساتھ ظلالِ انسانیت کی ایک ایسی تحریک کا علم بلند کیا تھا جو علمی اور مادی ترقیوں کے آنے والے دور میں دائماً سراپا یہ سعادت ہوگی۔ سیرت کوئی ثبت شدہ نقشہ نہیں ہے، بلکہ ایک منظر متحرک ہے۔ حضور ایک قافلہٴ رشد و ہدایت کے نقیبِ اول اور سالارِ اعلیٰ ہیں نہ کہ فرد تنہا اہل

دوسرے حضور کی سیرت کی تجلیات سامنے لانے کے لیے ضروری ہے کہ حضور کو پورے قافلہ شہادت کی نقل و حرکت کے سمیت دکھایا جائے۔

اس کے ساتھ ساتھ یہ بھی واضح کیا جائے کہ حضور کا کام محض ایک خاص طرح کے افراد بنانے بدلنے پر ختم نہیں ہو جاتا، بلکہ ان افراد کو منظم کر کے ایک جماعت اور پھر ایک معاشرہ تیار کرنا اور اس جماعت کی جدوجہد سے خدائی ہدایت کے مطابق نظامِ قسط یا حکومت قائم کر دکھانا بھی آپ کے پیغمبرانہ منصب کا تقاضا تھا جسے آپ نے بوجہ احسن پورا کر دکھایا اور اپنی چلائی ہوئی تحریک، اپنی استراذ کردہ تنظیم، اپنے تشکیل دادہ معاشرے اور اپنی قائم کردہ ریاست کو بعد کی تاریخ کے لیے نمونہ معیار بنا دیا۔

میں نے سیرت نگاری کے کلاسیکل اسلوب سے ذرا ہٹ کر حضور کو تحریکِ صلاحِ انسانیت کے سربراہ کی حیثیت سے دکھایا ہے۔

میرے ذہن میں تحریک کی انداز سے سیرت نگاری کرتے ہوئے اتباعِ سنت کے اس محدود تصور میں تبدیلی کرنا بھی تھا کہ نماز، عبادات، انکار اور اخلاقیات میں بڑے اہتمام سے لوگ یہ ملحوظ رکھتے ہیں کہ سنت یا طریقِ نبوت کیا تھا؟ (ایسے لوگ بھی اتنے کم ہیں کہ ان کا ہونا بھی اس زمانہ فساد میں غنیمت!) لیکن کوئی یہ نہیں سوچتا کہ زندگی کے ان بڑے بڑے معاملات میں سنت کیا ہے کہ لوگوں کو دعوت کیا دی جائے؟ کس طریق سے دی جائے؟ بات ماننے والوں کو منظم کس طرح کیا جائے؟ ان کی تعلیم، تربیت اور تزکیہ کے لیے کیا تدابیر کی جائیں؟ سیاسی جدوجہد کیسے ہو؟ ہجرت اور جہاد اور مواخات کے تقاضے کیسے پورے کیے جائیں؟ اقامتِ دین کا مرحلہ آئے تو ریاست کی حیثیت کیا ہو؟ اقامتِ صلوة کیسے ہو؟ نفاذِ حدود و تعزیرات کس طریق سے ہو؟ لوگوں کی معاشی بہبود کے لیے کیا کیا جائے؟ بین الاقوامی امور کس انداز سے طے ہوں؟ غرضیکہ سنت کا تعلق اسی طرح ان سارے معاملات سے ہے، جیسے عبادات و معاشرت میں ہے۔

پس ضروری تھا کہ سیرت کے عنوان سے حضور کی شخصیت، کارنامے، پیغام، تحریکِ سعی اور اقامتِ نظامِ حق کے بھی پیلوؤں کی جھلک دکھا کر ادھر متوجہ کر دیا جائے۔

۵۔ میں اگر اس بحث میں کسی طرف سے فریق نہیں ہوں جو حضور کے بشر ہونے، نہ ہونے پر فرقہ دارانہ ذہنوں سے کی جاتی ہے۔

میں تو یہی کہہ سکتا ہوں کہ حضور کا پیغمبرانہ مرتبہ اور آپ کا اخلاقی علو اور آپ کی نظامِ حق

کے لیے بھرپور حکیمانہ سعی اور پوری انسانی زندگی کو بدھنے والی اس سعی کا ایک قلیل وقت میں غیر غرق طریق انقلاب سے کامیاب ہونا اور دیکھتے دیکھتے دس بارہ لاکھ مربع میل رقبے پر نظام حق کا چھا جانا نیز انتہائی جہالت، وحشت، جرائم، دنیا پرستی اور شرک میں ڈوبے ہوئے معاشرے کے افراد کا آپ کی دعوت کے اثر سے پستیوں سے اٹھ کر معاً بلند یوں پر جا پہنچنا، ایسے پُر اعجاز واقعات ہیں کہ جنہیں دیکھ کر اپنا بیگانہ حضور کو فوق البشر سمجھ سکتا ہے۔ ظاہرات ہر جگہ حضور کا ایک اوسط درجے کی سطح کے عام آدمی نہ تھے۔ نبوت سے پہلے بھی خاص صلاحیتوں اور کمالات سے متصف تھے، اور کسی کو نبوت ملنا تو خود اس بات کی دلیل ہے کہ وہ انسانوں کی عام ذہنی و اخلاقی درجہ عانی سطح سے بہت بلند ہوتا ہے۔ پھر نبوت کے بعد جبرائیلی و اخلاقی تجلیات آپ کی ذات میں جلوہ گر ہوتی رہیں اور جو انقلابی کارنامہ آپ کے ہاتھوں انجام پایا اور جو کچھ برگ و بار اس نے دیے اور جس طرح آپ کی دعوت پر لبیک کہنے والوں کو ترفع نصیب ہوا اس کا تصور کر کے آخر اس امر کا انکار کیسے کیا جاسکتا ہے کہ حضور عام سطح کے آدمی نہ تھے بلکہ چیزے دیگر تھے۔ مگر کسی بھی حقیقت کے دو پہلوؤں میں سے جب ایک کو غلو کر کے بڑھا دیا جاتا ہے تو دوسرے پہلو سے کوئی گھٹا ہو جاتا ہے۔ حضور کو پیدائشی طور پر انسان زمانے سے دوسری پیمپیگیوں کے علاوہ ایک شکل یہ پیش آتی ہے کہ آپ کی صفات اور آپ کے کام کے متعلق یہ تصور ذہنوں پر چھا جاتا ہے کہ انسانیت سے ایک برتر ہستی کا اسوہ اور اس کے کیے ہوئے معجزانہ انقلابی کام ہم جیسے عام آدمیوں کے لیے کہاں قابل عمل ہو سکتے ہیں۔ چنانچہ حضور کو جسمانی حیثیت سے نور محض بنادینے والوں نے اس اصل کام کا سرشتہ ہی ہاتھ سے چھوڑ دیا جس کے لیے تمام انبیاء اور ان کے آخر میں حضور خاتم النبیین صلی اللہ علیہ وسلم مبعوث ہوئے اور جس کے لیے پہلی امتوں کی طرح امت محمدیہ کو برپا کیا گیا۔

حضور کا اصلی شرف ہی یہ ہے کہ آپ بشر ہو کر فوق البشریت کے مرتبے پر فائز ہوئے۔ بخلاف اس کے اگر کہا جائے کہ وہ خاکی انسانوں کے سے سانچے سے ہٹ کر وہ اس طرح جموں کیے گئے کہ ان سے حیرت انگیز کمالات ظاہر ہوئے تو یہ بڑائی اسی طرح کی ہوگی جیسے فرشتے فرشتہ پہننے کی وجہ سے برائیوں سے پاک اور اللہ کی عبادت و اطاعت میں منہمک رہتے ہیں۔ منہمک بالاعراض کردہ، غیر متبدل نقطہ نظر، میرت پاک میں جگہ جگہ ایک تو ایسے اسرار و رموز نکال کر دکھاتا ہے اور دوسرے ہر واقعہ میں ایسے عجائب و غرائب بھرتیا ہے ثابت شدہ تمام معجزات

راقم کی نگاہ میں برحق ہیں! کہ حضور کو دنیا کے انسانیت کے اندر رکھ کر دیکھنا ممکن ہی نہیں رہتا بلکہ سرکارِ سالک نے جہاں کہیں اپنی فراست و حکمت اور اپنی عملی شجاعت و سخاوت اور دوسرے اوصاف کے ذریعہ واقعات پر دوسری اثرات ڈالے ہیں۔ ان چیزوں پر کاوش کرنے کی طرف ذہن باتا ہی نہیں ماسی دہرے میں نے ضعیف روایات (ان کے ساتھ جب داعظانہ سحر بیانیاں بھی شامل کر دیں تو حضور کا دوسرا تاریخ انسانی کا باب نہیں رہتا، بلکہ ایسا معلوم ہوتا ہے کہ یہ دور فوق التاریخ تھا) سے پوری طرح اجتناب کرنے کی فکر کی اور ثابت شدہ معجزات کو حسب ضرورت بیان کیا۔

۶۔ ایک مندر اور بھی تھا۔ سیرت کی بیشتر کتابوں میں واقعات کی ترتیب، سنیں کے تعین، افراد کے متعلق تفصیل اور روایات سیرت کے بارے میں اختلافی بحثیں شامل ہوتی ہیں اور ہونی بھی چاہئیں ہیں نے یہ محسوس کیا کہ ان بحثوں کی وجہ سے عام ذہن کے لیے حضور سے وابستگی پیدا کرنے میں تھوڑی سی رکاوٹ پیدا ہوئی ہے، کیونکہ جلد پائے معترض کی طرح پیش آنے والی ان بحثوں کی وجہ سے تسلسل واقعات سے توجہ ہٹتی ہے۔ مومنین نے محسن انسانیت کی اساسی اور پہلی جلد کو ان بحثوں سے خالی رکھا۔ ارادہ یہ تھا کہ دوسری تحقیقی جلد میں تاریخی اور سوانحی مباحث کو چھیڑا جائے گا۔ اب تک یہ کام نہیں ہو سکا۔ آگے جو خدا کو منظور۔

مختصر یہ تھے وجوہ جس کے تحت میں نے محسن انسانیت کے لیے قلم اٹھایا۔

بس اب بات اتنی لمبی ہو چکی ہے کہ آپ کے بقیہ ۲ سوالوں کا جواب نہیں لکھا جاسکتا۔

تیسیر الباری ترجمہ اردو صحیح البخاری للعلامة محمد الزمان

تفسیر ابن کثیر۔ خازن مع نسفی۔ جلالین۔ تفسیر دارک۔ ریاض الصالحین۔ تحفۃ الاحوذی۔ شرح السنۃ للامام البغوی۔ مؤطا امام مالک۔ المسوی شرح المؤطا للشاہ ولی اللہ۔ جمع الفوائد، تنقیح الرواہ فی تخریج احادیث المشکوۃ۔ الترغیب والترہیب۔ بلوغ المرام دمشقی۔ مؤطا امام محمد حجتہ اللہ البالغہ۔ الجامع الصغیر للسیوطی۔ الحاوی للفتاویٰ للسیوطی، التاریخ الصغیر للبیری المراسیل لابن ابی حاتم۔ الشفا للفاضل عیاض۔ الصواعق المحرقة للعلی والنحل۔ العوالم من القوام۔ الفوائد المجموعہ فی احادیث الموضوعہ للشوکانی۔ القاموس المحیط للفیروز آبادی (اعلام المؤمنین لابن یقیم۔ الفتاویٰ الحدیثیہ لابن حجر العسقلانی۔ الاماخذ والسیاسہ۔ صحاح ستہ اور تصنیفات ابن تیمیہ وابن قیم وغیرہ۔ آپ اپنی کوئی کتاب بیچنا چاہیں تو ہمیں یاد فرمائیں۔

رحمانیہ دارالکتب۔ امین پور بازار۔ لائل پور